

7 ta' Novembru, 1949

Imhallet :

L-Onor. Dr. W. Harding, B.Litt., LL.D.

Il-Pulizija *versus* Vincenzo Attard

Falsa Denunzja — Kalunnja — Ingurja —

Art. 99 tal-Kodiċi Kriminali.

Hier ikun hemm ir-reat ta' falsa denunzja hemm b'zonn li d-denunzja falsa tkun idwar delitt jew kontravvenzjoni li jagħtu lok għal azzjoni kriminali persegwibili quddiem il-Qorti ta' Gostizzja Kriminali. Għaldaqstant min jiddenunzja falsament membru tal-Pulizija, li naqas mid-dmirijiet tiegħu, għalkemm jista' jgħib kon-

...segwenzi serji skond l-Ordinanza tal-Pulizija, ma hux hati ta' kalunnja. Ghax denunzja simili tista' taghti lok ghal inkjesta mill-Kummissarju tal-Pulizija, u l-piena tiġi irrogata mill-*Prokuratur* Tiegħu l-*Prokuratur*, jew mill-Kummissarju jew l-Uffiċjal iehor kompetenti, imma ma tagħtix lok ghal azzjoni kriminali kontra dak il-membri tal-Pulizija quddiem il-Qorti Kriminali.

Dik id-denunzja però, tammonta għal injurja lil dak il-membri tal-Pulizija, u tiġi punita taht dispożizzjonijiet dicitri minn dawr li jikkontemplaw ir-reat tal-kalunnja.

Fuq l-imputazzjoni illi l-Hal Kirkop, fil-21 ta' Gunja 1949, għall-habta tal-hdax ta' filghodu, bil-hsieb li jagħmel hsara lill-Kuntistabbli Mangion, akkużah quddiem l-Ispettur tiegħu Girgor Scicluna b'nuqqas tad-dmirijiet tiegħu—reat li l-imputat kien jaf li dak il-kuntistabbli kien innocenti minnu—l-imsemmi Attard, b'sentenza tal-Qorti Kriminali tal-Maġistrati ta' Malta tal-15 ta' Lulju 1949, ġie misjub hati u kundannat għall-piena tal-prigunerija għal żmien flitt ijiem;

Il-kundannat appella;

Trattat l-appell, dina l-Qorti kkunsidrat;

Mill-provi deher li kontra l-imputat kienet saret citazzjoni talli ndahal fid-dmir tal-Kuntistabbli Mangion u talli nsultah. Meta ġiet notifikata lill-imputat iċ-citazzjoni, hu qal lill-Ispettur Scicluna li la l-kuntistabbli, biex wiehed juża kliem l-imputat, "kien għamilhielu, hu kien sejjer jagħmilha lill-kuntistabbli", u fil-pront irrapporta lil Mangion billi allega li dan Mangion, waqt li kien għassa fl-istazzjon tal-Pulizija, hareġ jilgħab mat-tfal. L-Ispettur Scicluna avvertih bis-serjeta' ta' dak li kien qed ighid u Attard qallu "mela tniżżel xejn". Fil-fatt irriżulta mill-provi..... li l-Kuntistabbli Mangion kien hareġ momentaneament ikeċċi xi tfal li kienu qegħdin jilagħbu bil-lewż hdejr l-istazzjon tal-Pulizija, u reġa' dahal;

Issa, hu elementari li d-denunzja falza trid tkun dwar "reat", sew delitt kemm kontravvenzjoni. F'dan il-każ, negligenza ta' dmirijiet mill-parti tal-kuntistabbli hija bla dubju vjolazzjoni li tista' ġġib konsegwenzi serji skond l-Ordinanza tal-Pulizija (Kap. 35 ta' l-Edizzjoni Riveduta). bhal ma hija l-piena tar-reklużjoni. Imma din il-vjolazzjoni ma tagħtix lok għall-eżerċizzju ta' l-azzjoni kriminali quddiem il-Qorti ta' Ġurisdizzjoni Kriminali, imma tagħti lok biss għal inkjesta

magħmula mill-Kommissarju tal-Pubblika, u l-piena tigi irrogata mill-Eccellenza Tiegħu l-Gvernatur jew mill-Kommissarju, jew minn uffiċjal ieħor kompetenti (ara art. 9 u 13 ta' dak il-Kap. 35). Meta fil-art. 99 tintuża l-kelma "reat", din tisser reat li jagħti lok għall-eżerċizzju ta' l-azzjoni kriminali prosegwibili quddiem il-Qorti ta' Gurisdizzjoni Kriminali;

Għalhekk l-imputat ma jistax ikun hati ta' kalunnja;

Iżda bil-fatt minna kommess hu rrenda ruħu hati ta' ingurja lill-uffiċjal pubblika minhabba li dan għamel is-servizz (taħt l-art. 94). L-ipotesi beninja, l-ingurja hi dik ta' l-art. 265 (2) Kap. 12, u għalhekk ma hemmx lok għal awment ta' grad fil-piena (art. 94 (2) Kap. 12);

Għalhekk din il-Qorti tipprovvedi fuq l-appell billi tħassar is-sentenza appellata fil-li sabet lill-imputat hati ta' kalunnja, u ssibu minflok hati ta' ingurja lill-uffiċjal pubblika; u wara li rat l-art. 94 u 265 (2) Kap. 12, tbiddel il-piena f'dik ta' detenzjoni għal żmien tliet ijiem.